



## धर्मप्रांतीय उपासना आयोग, वसई

सामान्य काळातील तिसावा रविवार - २९ ऑक्टोबर २०२३

विश्वासू लोकांच्या प्रार्थना

**धर्मगुरू :** माझ्या बंधुभगिनींनो, आमच्या तारणाचे रहस्य साजरे करण्यासाठी ख्रिस्ताठायी आम्ही येथे एकत्र जमलो आहोत . जीवन आणि आशीर्वादाचा हा झरा अखिल जगाला खुला करण्यासाठी आपण आपल्या परमेश्वर पित्याकडे याचना करू या तसेच मिशनमध्ये कार्यरत असलेल्या सर्वांसाठी विशेषकरून प्रार्थना करू या .

**प्रतिसाद :** प्रभो, आमची प्रार्थना ऐक .

- १ . आपले पोप फ्रान्सिस, आर्चबिशप फेलिक्स, धर्मगुरू व व्रतस्थ ह्यांना देवप्रीती व शेजारप्रीती विषयीची प्रभूची आज्ञा भाविकांपर्यंत पोहचविण्यास पवित्र आल्याची कृपा व चांगल्या आरोग्याची देणगी लाभावी म्हणून आपण प्रार्थना करू या .
  - २ . आपल्या राजकीय नेत्यांनी व अधिका-यांनी देशाचा कारभार पाहत असताना न्याय, प्रेम व बंधुत्व ह्यांना प्राधान्य द्यावे व सर्व मतभेद विसरून सर्व-धर्म-समभाव ही संकल्पना आत्मसात करावी म्हणून आपण प्रार्थना करू या .
  - ३ . आजच्या शुभवर्तमानात प्रभू येशू देवप्रीती व शेजारप्रीतीविषयी मार्गदर्शन करित आहेत . देवावर आणि शेजा-यावर प्रेम करून श्रद्धेची सांगड कृतीत उतरविण्यासाठी आपल्याला परमेश्वरी सामर्थ्य मिळावे म्हणून आपण प्रार्थना करू या .
  - ४ . आपल्या गावपरिवारात शेजा-याबरोबरचे आपले संबंध शांतीचे, क्षमेचे व नम्रतेचे असावेत तसेच आपल्या धर्मग्रामात व धर्मप्रांतात होत असलेल्या श्रद्धाबांधणीच्या कार्यास सक्रियपणे हातभार लावण्यास आपल्याला प्रेरणा मिळावी म्हणून आपण प्रार्थना करू या .
  - ५ . आपल्या धर्मग्रामातील सर्वांवर विशेषकरून जे आजारी आहेत, परगावात, परदेशात आहेत, प्रवासात आहेत अशांवर परमेश्वराचा आशीर्वाद असावा, युद्ध चालू असलेल्या देशात शांती प्रस्थापित व्हावी तसेच सर्व प्रकारच्या नैसर्गिक आपत्ती पासून आपले रक्षण व्हावे आपण प्रार्थना करू या .
- थोडावेळ शांत राहून आपण आपल्या वैयक्तिक व कौटुंबिक हेतूसाठी प्रार्थना करू या .

**धर्मगुरू :** हे स्वर्गीय पित्या, तुझ्या ख्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूख्रिस्ताद्वारे करतो . आमेन .